



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 08-11-2024



‘அதிகார சபையில் அடக்கமான போர்வீரன்’

ஆறாவது முறையாக கழகத்தை ஆட்சியில் அமர்த்தி - தனது அயராது உழைப்பால் தமிழ்நாட்டை தரம் உயர்த்தி - வரும் திராவிட மாடல் முதலமைச்சர் - மாண்புமிகு மு.க.ஸ்டாலின் அவர்களை இந்தியாவின் மதிப்புமிக்க இதழ்களில் ஒன்றான ‘இந்தியா டுடே’ என்ன சொல்லி அழைத்திருக்கிறது தெரியுமா? ‘HUMBLE SOLDIER’!

“அடக்கமான போர் வீரன்” !

வெறும் போர் வீரன் என்று சொல்லவில்லை, ‘அடக்கமான போர் வீரன்’ என்று சொல்லி இருக்கிறது ‘இந்தியா டுடே’. “நான் பக்குவப்பட்ட காலத்தில் பிறந்தவன் ஸ்டாலின். அந்த கியூப், அவரது நடவடிக்கையில் தெரியும்” என்று தலைவர் கலைஞர் அவர்கள் காமராசர் அரங்கத்தில் நடந்த குடும்ப நிகழ்ச்சி ஒன்றில் 15 ஆண்டுகளுக்கு முன்பு குறிப்பிட்டார். அதனைத்தான் ‘இந்தியா டுடே’ இப்போது சொல்கிறது!

சொல்லுக்குச் சொல் - கல்லுக்கு கல் நின்று மோதிக் கொண்டிருப்பதில் நேரத்தைச் செலவு செய்பவர் அல்ல இன்றைய முதலமைச்சர். அவர் சாதித்துக் கொண்டே போய்க் கொண்டிருக்கிறார். பின்னால் நின்று புறம் சொல்பவர்கள் சொல்லை, அவர் காது கேட்காது. ஏனென்றால் அவரது பயணம் வேகமானது, விவேகமானது, அவருக்கானது அல்ல. நாட்டுக்கானது, மக்களுக்கானது.

“நான் எனக்கு வாக்களித்த மக்களுக்கும், என் மனச்சாட்சிக்கும் பயப்படுபவன்” என்று மாண்புமிகு முதலமைச்சர் அவர்கள் ஒருமுறை சொன்னார்கள். அதனால்தான் அவரது போரை யாரைப் பற்றியும் கவலைப்படாமல், அடக்கமாக - அதேநேரத்தில் அமுத்தமாக நடத்திக் கொண்டிருக்கிறார். அதனைத் தான் ‘அடக்கமான போர் வீரன்’ என்று சொல்லி இருக்கிறது ‘இந்தியா டுடே’.

அவர் முதலமைச்சராவதற்கு முன்பு வரை, அவர் கழகத் தலைவராக ஆவதற்கு முன்பு வரை, ‘இப்படி எல்லாம் சிறப்பாகச் செயல்படுவார்’ என்பதை அறியாத கூட்டம் அதிகம் இருந்தது. ‘அவர் சிறப்பாகச் செயல்படுவீடக் கூடாது’ என்று கருதிய கூட்டம்தான் அது. ‘கலைஞருடன் எல்லாம் முடிந்து விடும்’ என்று கருதிய கூட்டம் அது. ‘முடித்துவிட வேண்டும்’ என்று கங்கணம் கட்டிய கூட்டம் அது.

அதுவரை ‘அடக்கமாக’ - இருந்து தலைவராக ஆனதும் ‘போர் வீரனாய்’ தோன்றினார் மு.க.ஸ்டாலின். தமிழினத்துக்கும் தமிழ்நாட்டு மக்களுக்கும் நான் இருக்கிறேன் என்று சொன்னார். தமிழினத்துக்கும் தமிழ்நாட்டுக்கும் மட்டுமா சொன்னார்? தனது எல்லைப் பரப்பை இந்தியா முழுமைக்கும் விரித்தார் தலைவர் ஸ்டாலின். இந்திய ஜனநாயகத்தைக் காக்கும் போர் வீரனாய் எழுந்தார்.

2019 நாடாளுமன்றத் தேர்தலில் தமிழ்நாட்டில் பா.ஜ.க.வுக்கு ஏற்படுத்திக் காட்டிய படுதோல்வியை, 2024 நாடாளுமன்றத் தேர்தலில் இந்தியா முழுமைக்கும் ஏற்படுத்தி ‘இந்தியா’ கூட்டணியை உருவாக்கக் காரணமாக அமைந்தார் தலைவர் மு.க.ஸ்டாலின் அவர்கள்.

தலைவர் கலைஞர் நிறைவடைந்ததைத் தொடர்ந்து அகில இந்தியத் தலைவர்கள் அனைவரையும் அழைத்து நடத்திய புகழஞ்சலிக் கூட்டம் முதல் 2024 நாடாளுமன்றத் தேர்தலுக்கு முன்பு வரை எத்தனை கூட்டங்கள்? அகில இந்தியக் கட்சிகளின் அனைத்துத் தலைவர்களையும் அழைத்து வந்து மேடையிட்டுக் கொடுத்தார். மேடையிட்டு மட்டுமா கொடுத்தார்? அவர்களுக்குள் இருந்த வேற்றுமை வாடையைப் போக்கினார். பா.ஜ.க. நீங்கலான அனைத்துக் கட்சிகளும் ஓரணியில் திரளவேண்டும் என்பதற்கான அடித்தளம் அமைத்துக் கொடுத்தார் தலைவர் மு.க.ஸ்டாலின் அவர்கள்.

‘உங்களுக்குள் இருக்கிற அனைத்து வேறுபாடுகளையும் மாறுபாடுகளையும் மறந்து ஒன்று சேர்ந்தால்தான் வெற்றி சாத்தியம்’ என்று சொன்னார். காங்கிரஸ் அல்லாத கட்சிகளின் கூட்டணியை அமைக்கும் முயற்சிகளை சில மாநில முதலமைச்சர்கள் எடுத்தார்கள். அவர்களும் சென்னை வந்து தலைவர் மு.க.ஸ்டாலினைச் சந்தித்தார்கள். ‘அது வெற்றி பெறாது’ என்று முதல் வரியிலேயே நிராகரித்தார். அதனால் தான் முளையிலேயே அந்த முயற்சிகளுக்கு முற்றுப்புள்ளி வைக்கப்பட்டது. அப்படிச் சொன்ன முதலமைச்சர்களும் ‘இந்தியா’ கூட்டணியில் பின்னர் இடம்பெற்றார்கள். அதனால்தான் ‘இந்தியா டுடே’ இந்தியா முழுமைக்குமான பட்டியலில் பத்குக்குள் தலைவர் மு.க.ஸ்டாலின் அவர்களை நிறுத்தி இருக்கிறது.

இந்தியாவின் சக்தி வாய்ந்த மனிதர்கள் கொண்ட அந்தப் பட்டியலுக்கு ‘இந்தியா டுடே’ வைத்துள்ள தலைப்பு, ‘இந்தியாவின் அதிகார சபை’ என்பது ஆகும். வெறும் அதிகார சபை அல்ல! ‘இந்தியாவின்’ அதிகார சபை ஆகும். முதல் பத்து பேரில் எட்டாவது இடத்தைப் பிடித்துள்ளார் முதலமைச்சர் அவர்கள்.

* அடக்கமான போர்வீரன்

* நதன் கோட்டையைப் பிடித்து வைத்திருப்பவர்.

* தமிழ்நாட்டில் அவருக்குள்ள எல்வாக்கு காரணமாக அவரின் குரல் டெல்லி அதிகாரத்தின் செவியை எட்டுகிறது.

* தமிழ்நாட்டின் 39 தொகுதிகளிலும் இந்தியா கூட்டணி 70 விழுக்காடு வாக்குகளுடன் வெற்றி வாகை சூடியது.

* எல்லா மாநிலங்களிலும் பா.ஜ.க.வுக்கு சில தொகுதிகள் கிடைத்த சூழலிலும் தமிழ்நாட்டில் ஒரு இடம்கூட பா.ஜ.க.வுக்குக் கிடைக்காமல் செய்து விட்டார்.

* தென்னிந்தியாவில் இந்தியா கூட்டணிக்கு எஃகு போல திகழ்கிறார்.

* 2030 ஆம் ஆண்டுக்குள் தமிழ்நாட்டை ஒரு டிரில்லியன் டாலர் பொருளாதாரமாக மாற்றும் இலக்கை நோக்கி செயல்பட்டு வருகிறார்.

* பார்ச்சூன் 500 நிறுவனங்கள் உட்பட 130 நிறுவனங்களிடம் இருந்து ரூ.9.74 லட்சம் கோடி முதலீடுகளை ஈர்த்துள்ளார்.

ஆட்சியையும் கட்சியையும் எப்படி வைத்துள்ளார் என்பதையும் சொல்லி, எட்டாவது இடத்தை எப்படி எட்டினார் என்பதையும் இந்த எட்டு வரிகளுக்குள் சொல்லிவிட்டார்கள்.

- இவை அனைத்தும் ‘இந்தியா டுடே’ வழங்கிய பாராட்டுப் பத்திரங்கள் ஆகும். ‘இந்தியா டுடே’வுக்குத் தெரிவது, இங்குள்ள சில தற்குறிகளுக்குத் தெரியவில்லை. தெரிந்தாலும், அதை உணரும் திறமில்லை போலும்!

இதுகள் உள்ளூரில் உள்ளிக் கொண்டு கிடக்கட்டும். முதலமைச்சர் ‘அடக்கமான’ புகழை உலகளவில் பெறட்டும்!



முதலமைச்சர் மு.க.ஸ்டாலின் அவர்கள் நேற்று முன்தினம் (6.11.2024) சென்னை, திருவேற்காட்டில் நடைபெற்ற மறுமலர்ச்சி திராவிட முன்னேற்றக் கழகத்தின் பொதுச் செயலாளரும் நாடாளுமன்ற உறுப்பினருமான வைகோ அவர்களின் பெயர்த்தியும், முதன்மைச் செயலாளரும், நாடாளுமன்ற உறுப்பினருமான துரை வைகோ அவர்களின் மகளுமான வானதி றேஷு - கோகுல கிருஷ்ணன் ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கூடை வழங்கி மணமக்களை வாழ்த்தினார். இந்நிகழ்வின்போது நீர்வளத்துறை அமைச்சர் துரைமுருகன், பொதுப்பணித் துறை அமைச்சர் எ.வ.வேலு, பால்வளம் மற்றும் காதித் துறை அமைச்சர் ஆர்.எஸ். ராஜகண்ணப்பன், கழகத் துணைப் பொதுச் செயலாளர் கனிமொழி கருணாநிதி எம்.பி., கதிர் ஆனந்த் எம்.பி., மற்றும் மணமக்களின் குடும்பத்தினர் உடனிருந்தனர்.

இந்திய அளவில் வலிமையான தலைவர்களில் முதல் பத்து இடங்களுக்குள் இருப்பது கழகத்திற்குப் பெருமை!

வாழ்க, வெல்க தங்களின் தமிழர் தொண்டு!

முதல்வர் மு.க.ஸ்டாலினுக்கு - இனமானப் பேராசிரியரின் புதல்வர் அ.அன்புச்செல்வன் கடிதம்!

அன்புச் சகோதரர் தலைவர் முதல்வர் ஸ்டாலின் அவர்களே, இனிய வணக்கம்.

இந்திய அளவில் அரியலும் முக்கியத்துவம் பெற்ற வலிமையான தலைவர்களில் தாங்கள் முதல் பத்து இடங்களுக்குள் இருப்பதை ‘இந்தியா டுடே’வின் பத்திரிக்கை அறிவித்துள்ளது. முதற்கண் வாழ்த்துகள்.

தொடர் வெற்றிகளின் நாயகரான தாங்கள் அகில இந்திய அளவில் முதல் பத்து இடங்களுக்குள் இருப்பது கழகத்திற்குப் பெருமை சேர்ப்பதாக அமையும்.

பேரறிஞர் அண்ணா கண்ட கழகம், அவரது மறைவுக்குப் பின்னர் கட்சி இருக்காது என்று ஆரூடம் கூறியவர்கள் பலர், அவர்களது நம்பிக்கைகள் பொய்க்கும் விதமாக கழகத்தின் வெள்ளி விழா, பொன்னிழா ஆண்டுகளை வெற்றிகரமாக கண்டவர் முத்தமிழறிஞர் கலைஞர் அவர்கள். ‘கலைஞருக்குப் பிறகு கட்சி கரைந்து விடும், வெற்றிடம் உருவாகும்’ என்று கட்டியம் கூறியவர்கள் பலர், ஆனால் அத்தகையவர்களின் ஆசையில் மண்



விழுந்தது. நீங்கள் கழகத்தின் பவன விழாவைக் கண்டீர்கள்.

கால வெள்ளத்தில் கழகத்தின் செயல் தலைவராய், பின்னர் தலைவராகி தொடர் வெற்றி களின் நாயகராகி கழகத்தை வெற்றிப் பாதையில் இட்டுச் செல்லும் தாங்கள் 2026 ஆம் ஆண்டு நடைபெறவிருக்கும் சட்டமன்றத்

தேர்தலில், 1971 ஆம் ஆண்டு முத்தமிழறிஞர் கலைஞர் பெற்ற வெற்றியை மிஞ்சும் அளவிற்கு கழகத் தொண்டர்களைத் தயார்படுத்தும் வேலைகளைத் தொடர்ந்துள்ளது மிகச் சிறப்பு.

தங்கள் தலைமையில் 200 சட்டமன்றத் தொகுதிகளில் கழகம் வென்று இரண்டாம் முறையாக ‘திராவிட மாடல்’ ஆட்சியின் முதல்வராக தாங்கள் ஆட்சிக் கட்டலில் அமரப்போவது உறுதி. மக்கள் உங்கள் மீதும், உங்களின் செயற்பாடுகள் மீதும் மிகுந்த நம்பிக்கை கொண்டுள்ளனர். தமிழர்கள் வாழ்வு மேம்பட தாங்கள் எடுத்து வைக்கும் ஒவ்வொரு அடியும் உறுதியான வெற்றியை ஈட்டும்.

வாழ்க, வெல்க தங்களின் தமிழர் தொண்டு!!

மேன்மேலும் உங்கள் புகழ் ஓங்குக!!!

அன்புடன்,

அ. அன்புச்செல்வன்

6/11/2024

அனைத்து சார்பதிவாளர் அலுவலகங்களிலும் கூடுதல் முன்பதிவு விலைகள்! பதிவுக்குறை தலைவர் அறிவிப்பு!

சென்னை, நவ. 8 - சுபமுகூர்த்த தினங்கள் என கருதப்படும் நாட்களில் அதிகளவில் ஆவணப் பதிவுகள் நடைபெறும் என்பதால் அன்றைய தினங்களில் பொதுமக்களின் கோரிக்கையை ஏற்று ஆவணப்பதிவுக்காக கூடுதல் முன்பதிவு விலைகள் ஒதுக்கீடு செய்வது வழக்கம்.

தற்போது ஐப்பசி மாதத்தின் சுபமுகூர்த்த தினங்களான 07.11.2024 மற்றும் 08.11.2024 ஆகிய நாட்களில் அதிகளவில் பதிவிர்ப்பு பதிவுகள் நிகழும் என்பதால் கூடுதலாக முன்பதிவு விலைகள் ஒதுக்கீடு செய்யுமாறு பொதுமக்களிடமிருந்து கோரிக்கைகள் பெறப்பட்டுள்ளன.

இதனை ஏற்று ஐப்பசி மாதத்தின் சுபமுகூர்த்த தினங்களான 07.11.2024 மற்றும் 08.11.2024 ஆகிய நாட்களில் ஒரு சார்பதிவாளர் உள்ள அலுவலகங்களுக்கு 100க்கு பதிலாக 150 முன்பதிவு விலைகளும் இரண்டு சார்பதிவாளர்கள் உள்ள அலுவலகங்களுக்கு 200க்கு பதிலாக 300 முன்பதிவு விலைகளும் அதிகளவில் ஆவணப் பதிவுகள் நடைபெறும் 100 அலுவலகங்களுக்கு 100க்கு பதிலாக 150 சாதாரண முன்பதிவு விலைகளோடு ஏற்கெனவே வழங்கப்படும் 12 தட்கல் முன்பதிவு விலைகளுக்கு கூடுதலாக 4 தட்கல் முன்பதிவு விலைகளும் பொதுமக்களின் பயன்பாட்டிற்காக வழங்கிட உத்தரவிடப்பட்டுள்ளது.

இவ்வாறு பதிவுத் துறைத் தலைவர் தெரிவித்துள்ளார்.

நாள்: 08-11-2024 வெள்ளி மாலை 4.00 மணி இடம்: திகோ சில்கன், சன்னதி தெரு, திருப்புவனம்.

திருப்புவனம் பட்டு கைத்தறி நெசவாளர் கூட்டுறவு சங்க பாய்லர் இயந்திரங்கள் துவக்கி வைத்தல் மற்றும் கைத்தறி நெசவாளர்களுக்கு நலத்திட்ட உதவிகள் வழங்கும் விழாவிற்கு வருகைதரும்



இராணிப்பேட்டை ஆர்.காந்தி

மாண்புமிகு கைத்தறி மற்றும் துணிநூல் துறை அமைச்சர்

முனைவர்.கோவி.செழியன்

மாண்புமிகு உயர்கல்வித்துறை அமைச்சர்

சு.கல்யாணசுந்தரம் MP **எஸ்.இராமலிங்கம்** Ex.MP

தஞ்சை வடக்கு மாவட்ட கழக செயலாளர் மு.நாடாருமன்ற உறுப்பினர்

S.K.பஞ்சநாதன்

திருப்புவனம் பேரூர் தலைவர்

S.S.முருகன் **என்.கவாமிநாதன்**

திருப்புவனம் பேரூர் தலைவர் மாவட்ட பதிந்தி

K.சங்கர்

த.வ.மா.தெ.க.த.தலைவர்

கே.கோவிந்தன்

ஒன்றிய பதிந்தி

B.முனியசாமி

ஒன்றிய பதிந்தி

S.ராகுல்

திருப்புவனம் பேரூர் தலைவர்